

Договорни страни:

1. Оператор на електропреносниот систем на Република Северна Македонија – Акционерско друштво за пренос на електрична енергија и управување со електроенергетскиот систем, во државна сопственост Скопје, ул. Максим Горки бр.4 Скопје, застапувано од Генералниот директор Doc. d-r Burim Latifi, како набавувач, во понатамошниот текст Договорен орган, од една страна и
2. IMP-TELEKOMUNIKACIJE DOO BEOGRAD, Ул. Volgina 15 BEOGRAD, SRBIJA, застапувано од Директорот м-р Владимир Челебић, како добавувач, во понатамошниот текст Носител на набавката, од друга страна.

Предмет на договорот

Член 1

Предмет на овој договор е јавна набавка на стоки – **Телезаштита за 400kV ДВ ТС Штип – ТС Врање**, во согласност со тендерската документација, техничките спецификации и понудата на Носителот на набавката по спроведена постапка за јавна набавка на Договорниот орган со број на оглас 09309/2025.

Основ на договорот

Член 2

Основ на овој договор е спроведена постапка за јавна набавка на Договорниот орган со број на оглас 09309/2025.

Понудата на Носителот на набавката, тендерската документација и техничките спецификации по спроведена постапка за јавна набавка на Договорниот орган со број на оглас 09309/2025 се составен дел на овој договор.

Носителот на набавката е врзан за понудата, тендерската документација и техничките спецификации и истите се во важност за целото времетраење на овој договор.

Количини и единечни цени

Член 3

Количините и цените на стоките предмет на овој договор, на паритет ДДП (според ИНКОТЕРМС 2010), во магацинот во Дирекција на АД МЕПСО, на ул. Максим Горки бр. 4 Скопје, во денари/евра, се:

Ред Бр.	Опис	Единечна мерка	Количина	Единечна цена без ДДВ во денари	Вкупна цена без ДДВ во денари	ДДВ во денари	Единечна цена без ДДВ во евра	Вкупна цена без ДДВ во евра
1	CPU модул за телекомуникациски уред TZ 600, согласно техничките спецификации.	парче	2	265.000,00	530.000,00	95.400,00	4.295,32	8.590,65
2	LNU модул за телекомуникациски уред TZ 600, согласно	парче	2	190.000,00	380.000,00	68.400,00	3.079,67	6.159,33

	техничките спецификации.							
3	Монтажа на CPU и LNU модули и пуштање во погон на два телекомуникациски уреди TZ 600 на 400kV ДВ поле ТС Штип - ТС Врање, согласно техничките спецификации	поле	1	160.000,00	160.000,00	28.800,00	2.593,40	2.593,40
4	Хардверска и софтверска обука за персоналот на АД МЕПСО, согласно техничките спецификации.	обука	1	170.000,00	170.000,00	30.600,00	2.755,49	2.755,49
ВКУПНО:					1.240.000,00	223.200,00		20.098,87

НАПОМЕНА: Единечните и вкупните цени се разменети во евра, согласно член 105 став 7 од Законот за јавните набавки, курсната листа што се користи е онаа на Народната банка на Република Македонија, а курсот за размена е оној кој важел 14 дена пред крајниот рок за поднесување на понудите. Крајниот рок за поднесување на понудите бил 24.06.2025 година и согласно горенаведеното курсот за размена кој се користи е оној кој важел на 10.06.2025 година, односно курсот за размена изнесува 61,6950 денари.

Цените од став 1 на овој член се фиксни за цело времетраење на овој договор и истите не подлежат на измени до крајот на неговото исполнување.

Во цената се вклучени сите трошоци.

Вредност на договорот

Член 4

Вкупната вредност на овој договор изнесува:

- **Вкупно без ДДВ 1.240.000,00 денари**
- **ДДВ 18% 223.200,00 денари**
- Вкупно со ДДВ 1.463.200,00 денари**

Со зборови: еденмилиончетиристотинишеесетитриилјадиидвеста денари, со вклучен ДДВ.

Вкупната вредност на овој договор во евра изнесува **20.099,00 евра без ДДВ.**

Со зборови: дваесетилјадиидеведесетидевет евра, без вклучен ДДВ.

Во цената не е вклучен ДДВ. Носителот на набавка е резидент на Р. Србија и не е даночен обврзник на РС Македонија.

Вкупната вредност е фиксна за цело времетраење на овој договор и истата не подлежи на измени до крајот на неговата реализација.

Евентуалните трошоци кои се однесуваат на трошоците за царина, шпедитерските услуги и други трошоци за увозно царинење на стоката, се на товар на Носителот на набавката и таквите трошоци доколку Договорниот орган ги плати при увозот на стоката ќе му ги фактурира на Носителот на набавката, со прилог пресметка за направените трошоци по тој основ и копии од званичните документи.

Времетраење на договорот

Член 5

Овој договор се склучува на определен временски период сметано од денот на неговото потпишување од двете страни, па се до исполнувањето на предметот на договорот, но не подолго од 24 (дваесетичетири) месеци од денот на неговото склучување.

Права и обврски на договорните страни

Член 6

Правата и обврските на договорните страни кои произлегуваат од овој договор стапуваат во сила на денот на потпишувањето на договорот од двете договорни страни.

Носителот на набавката се обврзува стоката предмет на овој договор да ја испорача во се согласно условите и барањата од техничките спецификации по спроведена постапка за јавна набавка на Договорниот орган со број на оглас 09309/2025, навремено и квалитетно, како и целосно да го реализира овој договор.

Носителот на набавката е должен при извршувањето на обврската да постапува со внимание на добар стопанственик и со внимание на добар стручњак.

Двете страни се должни да ги извршуваат своите обврски и се одговорни за нивното исполнување.

Двете страни се должни да се воздржуваат од постапките со кои можат на другата страна да и предизвикаат штета.

Начин, рок и место на испорака

Член 7

Носителот на набавката е должен стоката предмет на договорот да ја испорача, монтира и пушти во погон на начин и под услови како што е дефинирано во техничките спецификации.

Носителот на набавката е должен стоката предмет на договорот да ја испорача, монтира и пушти во погон во рок од 18 (осумнаесет) месеци од денот на потпишување на договорот од двете договорни страни, со документ (испратница), на паритет ДДП (според ИНКОТЕРМС 2010), во магацин во Дирекција на АД МЕПСО, на ул. Максим Горки бр. 4 Скопје.

Договорниот орган, во присуство на овластено лице на Носителот на набавката, во моментот на испораката на стоката врши квантитативен и квалитативен прием. За извршениот прием се изготвува Записник за квантитативен и квалитативен прием на испорачана стока, кој треба да биде потпишан од овластените лица на двете договорни страни.

Обуката да се спроведе согласно условите и барањата утврдени во техничките спецификации. Обуката ќе се смета за завршена со потпишување на Записник за извршена обука од овластените лица на двете договорни страни.

Предметот на договорот ќе се смета за целосно реализиран со потпишување на Записник за пуштање во погон на телекомуникацискиот уред TZ 600 потврден од овластените лица на договорниот орган.

Договорниот орган ги задолжува и овластува лицата Стефче Стефановски, Зоранчо Митев и Тони Атанасов да ја следат реализацијата на овој договор.

Начин и рок на плаќање

Член 8

Договорниот орган го врши плаќањето со дознака (важи за странски понудувач) по целосна реализација на предметот на договорот, во рок од 30 (триесет) дена од денот на приемот на фактурата во архивата на договорниот орган придружена со примерок од испратница и записник за квантитативен и квалитативен прием на испорачана стока, Записник за извршена обука и Записник за пуштање во погон потпишани од овластените лица на двете договорни страни.

Напомена: Треба да се достават две фактури, едната на износ од 14.749,98 евра за стоките, а другата фактура на износ од 5.348,89 евра за услугите.

Носителот на набавката фактурата, поткрепена со примерок од испратницата, записникот за квантитативен и квалитативен прием на испорачана стока, Записникот за извршена обука и Записникот за пуштање во погон потпишани од овластените лица на двете договорни страни, ја доставува до Договорниот орган на следната адреса: АД МЕПСО, ул. Максим Горки бр.4, 1000 Скопје, Сектор за финансиски работи, Оддел за комерцијални работи, со назначување на бројот и датумот на договорот, како и количини и единечни и вкупни цени, со посебно искажан ДДВ.

Договорниот орган го задржува правото да ја врати фактурата доколку не е комплетна и да поднесе рекламација на пресметката на фактурата во рок од 8 дена, сметано од денот на приемот на фактурата.

Квантитативна и квалитативна контрола

Член 9

Квантитативен прием на стоката од член 1 од овој договор врши Договорниот орган, со документ Испратница потпишана од овластено лице на Носителот на набавката, лицето доставувач и магационерот на Договорниот орган.

Испратницата се изготвува во 3 примероци, по еден примерок за двете договорни страни, а еден примерок Носителот на набавката доставува со фактурата.

Квалитативен прием на стоката се врши со изготвување на Записник за квантитативен и квалитативен прием потпишан од Стефче Стефановски, Зоранчо Митев и Тони Атанасов како овластени лица на Договорниот орган и овластеното лице на Носителот на набавката.

Записникот за квантитативен и квалитативен прием ги содржи особено следниве податоци:

- дали стоката е испорачана во рокот кој е договорен, и
- дали квантитетот и квалитетот на испорачаната стока одговара на договорениот квантитет и квалитет, односно, кои стоки ќе треба да се заменат, поправат и во кој рок тоа треба да се стори.

Договорниот орган ги задолжува лицата Стефче Стефановски, Зоранчо Митев и Тони Атанасов при приемот на стоката на вообичаен начин истата да ја прегледаат во присуство на Носителот на набавката и за видливите недостатоци во рок од 8 дена да го известат Носителот на набавката.

Недостаток на стоката постои:

- ако стоката ги нема потребните својства за негова редовна употреба,
- ако стоката ги нема потребните својства за особената употреба за која ја набавува Договорниот орган,
- ако стоката ги нема својствата и одликите што се изрично договорени, односно пропишани, и
- кога Носителот на набавката предал стока која не е соодветена на техничките спецификации.

Доколку по приемот на стоката, Договорниот орган открил некој недостаток што не можел да се открие со вообичаениот преглед при преземањето на стоката (скриен недостаток), Договорниот орган е должен за тој недостаток да го известат Носителот на набавката во рок од осум дена, сметајќи од денот кога го открил недостатокот, но не подоцна од шест месеци од предавањето на стоката.

Кога поради некој недостаток дошло до испорака на други количини и врсти на стока, замена или слично, рокот од претходниот став почнува да тече од предавањето на новата стока, извршената замена и слично.

Во случај на неисправност или недостаток на стоката, Договорниот орган има право да бара:

- замена на стоката со нова неупотребувана иста таква стока, или
- раскинување на договорот и враќање на платениот износ.

Носителот на набавката е должен на Договорниот орган да му ја надомести штетата предизвикана поради неисправноста или недостатоците на стоката која е предмет на овој договор согласно Законот за облигациони односи и Законот за заштита на потрошувачи.

Гарантен рок (гаранција)

Член 10

Носителот на набавката обезбедува гарантен рок (гаранција) за испорачаната стока за временски период од 2 (две) години сметано од денот на пуштање на опремата во погон.

Гаранција за квалитетно и навремено извршување на договорот

Член 11

Носителот на набавката е должен веднаш, а најдоцна во рок од 7 дена од денот на потпишувањето на договорот, да му достави на Договорниот орган банкарска гаранција за квалитетно и навремено извршување на договорот во висина од 5% од вкупната вредност на договорот со ДДВ.

Гаранцијата се доставува во вид на банкарска гаранција во писмена форма. Сите трошоци и провизии при обезбедувањето и проследувањето на банкарската гаранција се на терет на налогодавачот. Гаранцијата треба да биде поднесена во оригинална форма. Копии не се прифаќаат.

Гаранцијата треба да биде неотповиклива, безусловна и платива на прв писмен повик.

Гаранцијата за квалитетно и навремено извршување на договорот треба да е со важност до целосно реализирање на договорот.

Банкарската гаранција за квалитетно и навремено извршување на договорот треба да биде во валутата на која гласи договорот.

Гаранцијата за квалитетно и навремено извршување на договорот се доставува во определениот рок, и тоа: по пошта, преку една од банките на корисникот или лично на лицето за контакт за комерцијалниот дел од точка 1.2.2 од тендерската документација.

Во случај кога е продолжен рокот за реализација на договорот или е зголемена неговата вредност, Носителот на набавката соодветно треба да ја продолжи важноста и вредноста на гаранцијата за квалитетно и навремено извршување на договорот.

Гаранцијата за квалитетно и навремено извршување на договорот ќе биде наплатена доколку Носителот на набавката не исполни некоја од обврските од договорот за јавна набавка во рокот на стасаноста, за што Договорниот орган писмено ќе го извести Носителот на набавката.

Доколку договорот за јавна набавка е целосно реализиран согласно договореното, банкарската гаранција за квалитетно и навремено извршување на договорот Договорниот орган му ја враќа на Носителот на набавката во рок од 14 дена од целосното реализирање на договорот.

Гаранцијата за квалитетно и навремено извршување на договорот Договорниот орган му ја враќа на Носителот на набавката лично во седиштето на Договорниот орган или по пошта на негово писмено барање.

Виша сила

Член 12

Ниту една од договорните страни нема да биде одговорна за неисполнување на овој договор до кое би дошло заради виша сила.

Ако една од договорните страни е спречена во исполнувањето на своите обврски заради виша сила должна е во рок од 24 часа писмено да ја извести другата страна, со наведување на причините за вишата сила и по можност обезбедување на соодветен доказ.

По отстранување на вишата сила договорот може да се реализира по потреба со заеднички прифатено дополнување или да се раскине договорно.

Подизведуваче и подизведувачи

Член 13

Носителот на набавката може, за време на извршувањето на договорот за јавна набавка, од Договорниот орган да побара:

- промена на подизведувачите за оној дел од договорот кој претходно го отстапи на подизведувачи,
- воведување еден или повеќе нови подизведувачи чиј вкупен удел не смее да надмине 30% од вредноста на договорот, без вклучен ДДВ, без оглед дали претходно отстапил дел од договорот на подизведувачи или не,
- преземање на извршувањето на дел од договорот за јавна набавка кој претходно го дал на подизведувач.

Во случај на вклучување нови подизведувачи, Носителот на набавката, заедно со барањето, ги обезбедува податоците и документите од точка 4.4 од тендерската документација.

Договорниот орган нема да го одобри барањето на Носителот на набавка:

- доколку Носителот на набавката во постапката за јавна набавка ја користел способноста на подизведувачот кој го менува, а новиот подизведувач не ги исполнува истите услови или постојат причини за исклучување,
- ако Носителот на набавка во постапката за јавна набавка ја користел способноста на подизведувачот за да ја докаже својата способност, а самиот Носител на набавката не ги исполнува тие услови или ако тој дел од договорот е веќе извршен.

Договорниот орган може да го одбие предлогот за замена на подизведувач, односно вклучување нов подизведувач, доколку тоа може да влијае на непреченото изведување или завршување на работите.

За одбивањето на подизведувачот, Договорниот орган го известува Носителот на набавката во рок од десет дена од денот на приемот на барањето.

Директното плаќање на подизведувачот е задолжително за Договорниот орган и за Носителот на набавката доколку подизведувачот побарал директно плаќање согласно со условите од Законот за јавните набавки, при што:

- подизведувачот приложува согласност врз основа на која обврските на Носителот на набавката ќе ги покрие Договорниот орган,
- Носителот на набавката, во прилог на неговата фактура ги приложува фактурите на подизведувачот кои претходно ги одобрил.

Договорниот орган ќе бара од Носителот на набавката да му достави писмена изјава од подизведувачот, дека подизведувачот е исплатен за набавените стоки, во рок од 60 дена од денот на исплаќање на фактурата од страна на Договорниот орган на Носителот на набавката.

Понудувачот е одговорен пред договорниот орган за извршување на договорот за јавна набавка, без оглед на бројот на подизведувачите.

Раскинување и санкции за прекршување на договорот

Член 14

Кога една од договорните страни нема да ја исполни својата обврска другата договорна страна може да бара исполнување на обврската или да го раскине договорот без отказан рок.

Договорната страна која поради неисполнување на договорните обврски бара продолжување на исполнување на обврската или раскинување на договорот, должна е тоа да и го соопшти на другата договорна страна без одлагање, по писмен пат.

Кога Носителот на набавката ќе задоцни со реализацијата на овој договор во определениот рок, Договорниот орган преку овој договор и без дополнително писмено известување, му определува дополнителен примерен рок од 120 дена, за исполнување на обврската, за што се определува договорна казна во висина од 0,0416% од вкупната вредност на овој договор за секој ден задоцнување, но не повеќе од 5% од вкупната вредност на овој договор, без ДДВ. Евентуалната договорна казна ќе се наплати со намалување на износот за плаќање по фактурата на Носителот на набавката.

Кога Носителот на набавката нема да ја исполни својата обврска за реализација на овој договор и во дополнително определениот рок согласно ставот 3 од овој член, или нема да исполни било која друга обврска по овој договор, или Договорниот орган го раскине договорот по вина на Носителот на набавката, Договорниот орган ја наплаќа гаранцијата за квалитетно и навремено извршување на договорот.

Договорниот орган го задржува правото да бара и надомест на штета што би ја претрпел поради тоа, согласно Законот за облигационите односи.

Решавање на спорови

Член 15

Сите евентуални спорови и недоразбирања кои би произлегле од овој договор, договорните страни ќе ги решаваат во духот на добрите деловни обичаи со меѓусебно договарање.

Доколку тоа не е можно, спорот ќе го решава стварно и месно надлежниот суд во Скопје.

Корупциско или измамничко однесување

Член 16

Договорните страни се согласни да ги применат највисоките стандарди за етичко и законито однесување за време на реализацијата на овој договор.

Заштита на информации од доверлив карактер

Член 17

Договорните страни се согласни да ги штитат информациите од доверлив карактер, особено кога станува збор за деловна тајна.

Преодни и завршни одредби

Член 18

Составен дел на овој договор се следните прилози, и тоа:

- тендерската документација,
- техничките спецификации, и
- понудата на Носителот на набавката.

За сите права, обврски и одговорности кои произлегуваат за договорните страни, а кои не се наведени во договорот, соодветно ќе се применуваат одредбите содржани во прилозите (наведени во став 1 на овој член) кои се составен и интегрален дел на овој договор.

Член 19

За се што не е предвидено со овој договор ќе се применуваат одредбите од Законот за облигационите односи и другите позитивни законски прописи во РС Македонија.

Член 20

Измени и дополнувања на договорот се вршат со заедничка согласност на двете договорни страни по писмен пат.

Договорот се менува со анекс само во согласност со одредбите на Законот за облигационите односи, Законот за јавните набавки и тендерската документација.

Член 21

Овој договор е склучен во 6 (шест) истоветни примероци, од кои 4 (четири) за Договорниот орган и 2 (два) за Носителот на набавката.

Изготвил: Nulifere Sali



Проверил: Ленче Темелкова




Контролирал: Панче Манојловски



Одобрил:
Сектор за финансиски работи
Директор
Анастасија Илиеска



Одобрил:
Подружница ОПМ
Директор
Васе Јовевски



ДОГОВОРЕН ОРГАН
АД МЕПСО
Генерален директор

Doc. d-r Bunim Sali



НОСИТЕЛ НА НАБАВКАТА
IMP-TELEKOMUNIKASIJE DOO BEOGRAD

34 Директор

м-р Владимир Чепебић

